



<http://www.arianafghanistan.com>



۲۰۱۷/۰۸/۱۰



انجنیر سلطان جان کلیوال

د افغانستان د نجات د پاره د «قاتیلینو» او «مفسیدینو» اتحاد؟

هرکله چې افغان ولس دیوی بد مرغی نه د وتلو او د یوی ملی ناروغی نه د خلاصیدو په لوری د گام اخستلو اراده کړیده او د وخت دولتی چارواکی یی دی ته اړ ویستلی دی چې د ولس غوښتنو او اړتیاو ته پام ور واړوی، ورسره سم د ولسونو د ارام ژوندانه او ولسی گټو دښمنانو چې په دولتی زعامت کی پراخه ونډه لری او تل یی ملی گټی د شخصی گټو نه قربان کړیدی، په داسی اعمالو لاس پوری کوی چې د هغو پلانونو د تطبیق مخه ونیسی چې په سرته رسیدو سره یی افغان ولسونه د یو شمیر ستونزو نه خلاصون مومی. دا زمونږ د هیواد په تاریخ کی ډیره اوږده سابقه لری چې دلته یی د خیرلو اړتیا نشته خو دومره باید و وایو چې په افغانستان کی د پخوانی شوروی دولت د حمایتی لاندی د وروستی زامدار ډاکټر نجیب الله له سقوط را وروسته، چې دولتی نظم او د قانون حاکمیت په قطعی توگه له منځه ولاړ او د هر ښار په هره کوڅه کی ځانگړی پاچاهی جوړه شوه د ملی شتمنیو د لوټ او تالان او په سیمه کی د واک ساتلو په منظور د بیلا بیلو تنظیمونو، قوماندانانو، زورواکانو، جنایت کارانو، قاتیلینو او مفسیدینو او د هغوی د خارجی لاس نیونکو ترمنځ په لسگونو او سلگونو اتلافونه او اتحادونه را منځ ته شول، بیرته مات شول، بیا را منځ ته شول او بیا مات شول او لا هم دا سلسله روانه ده او تر هغی به روانه وی، ترڅو چې په افغانستان کی یو قوی او با ثباته ملی دولت جوړ او د قانون حاکمیت ته غاړه کیښودله شی.

د دی اتحادونو د جوړیدو په پرله پسې ډرامه کی دا دی نن بیا یو نوی، تازه او د ملی گټو په ضد د ملی شتمنیو د چپاولگرانو تر منځ د یووالی او ملگرتیا ناپاک او د زرگونو بی گنا انسانانو په وینو ککړ لاسونه سره یو ځای او لاندی باندی شول او د افغان ملت د دی تر ټولو ښه پیژندل شوو، قاتلانو، جنگسالارانو او قسم خورلو دښمنانو، غلو او لوټ مارانو، د وطن د بربادی، تباهی او د ملی یووالی د مخنوی په منظور سره ژمنی وکړی اود تباهی د نوی کیدو په لاره کی یی قدم کیښود.

په دی نا مقدس اتحاد کی دا لاندی مفسیدین برخه لری:

۱- د ملی جنبش د وسله والی ډلی مشر، مشهور جنگ سالار او د افغانانو تر ټولو ستر او بی رحمه قاتل عبدالرشید دوستم چې لا پخوا ورته د یوه بل مکار رهبر صبغت الله مجددی له خوا د بی گناه خلکو د وژلو له کبله د « خالد بن ولید» لقب ورکړشوی وو او بیا په دا پرون کی د یو څورایو د گټلو په هیله ډاکټر محمد اشرف غنی صاحب هغه یو

خُل بیا د ملت په اوږو را سور کړ، خپل معاون یی کړ او په ټول ملت باندی د حکم چلولو صلاحیت ورکړ، خو څه وشول؟

۲- د بی سره انسانانو د گډیدلو طراح، د حامله بنځو د نسونو د څیړولو قهرمان، په کانټینرونو کی د بیگناه انسانانو د سوځولو زورور قوماندان او د ځوانو نجونو د بی عزته کیدو او بیا د هغوی د سینو د غوڅیدو لوی استاد حاجی محمد محقق، د اجرائیه رئیس ډاکټر عبدالله د ډلی لوی هیرو او د اجرائیه ریاست د غیر قانونی پُست معاون.

۳- د جمعیت د اسلامی تنظیم په خپل سر مقرر برحال اجرائیه رئیس، د یوی نیمی لسیزی را وروسته د بلخ د تاریخی ولایت خپلواک بی تاجه پاچا او لومړی شخصیت، د ملی شتمنیو تر ټولو لوی لوټمار، د افغانی قومونو د ملی یوالی تر ټولو ستر دښمن او بلاخر د زرگونو بی گناه انسانانو قاتل او لوی مفسد، جنگسالار او زورواکی عظامحمد نور. د نورو تیرو ائتلافونو او وحدتونو خلاف چی د هیواد په دننه کی تر سره کیدل، یو بله د شرم او خواشنی نه ډکه خبره داده چی دا کرت دا اتحاد د هیواد نه بهر په یوه داسی ملک کی چی د تاریخ په ټولو اوږدو کی د افغانستان د خلکو دوست او ښه همکار پاتی شویدی یعنی ترکیه کی تر سره کیږی، چی دا په خپل ذات کی د سړی په ذهن کی پوښتنی را ولاړوی او بیلی څیړنی ته ضرورت لری چی ولی ترکیه؟

د افغانستان د نجات په نوم د افغانستان د تباهی دغه نا مقدس اتحاد چی په ظاهر کی د دری سیاسی ډلو د مشرانو (جمعیت، وحدت او جنبش) له لوری را منځ ته شوی دی په حقیقت کی د دری افغان قومونو (تاجک، هزاره او ازبک) د اقوامو د خپل سرو نماینده گانو اتحاد دی چی د دی هر افغان شریف قوم شریف او وطنپال اشخاص یی په هیش وجهه خپل نماینده گان نه بولی، نه یواځی داچی خپل نماینده گان یی نه گڼی کرکه هم ورته لری او لکه د نورو افغانانو په څیر دا توری او وحشی څیری د وطن او د افغانانو د یووالی دښمنان بولی. بر سیره پردی د دوی د سیاسی ډلو ټپلو ډیر غری هم د ا اتحاد د ددوی د گوندونو د اتحاد په توگه نه منی او هغه د دوی او ددوی په په څیر د څو نورو ډاره مارانو د شخصی گټو د خوندی کیدو د پاره یو شخصی تصمیم او شخصی چاره بولی.

تر کومه ځایه چی معلومات او د افغان ولس په منځ کی د دی نا مقدس اتحاد په هکله د نظر څرگندولو او اړیکو نیولو لری را وښای، د دی اتحاد ملگری څیری په دی ټکل کی دی چی دی یو والی ته د افغانستان د نجات تر نامه لاندی سراسری او افغان شموله ښه ور کاندی نو له همدی کبله یی په ټول هیواد کی د ځان په څیر په فساد کی په ککړو او د شخصی گټو په لیونیانو پسی لټه پیل کړیده او غواری چی په دی برخه کی د ټولو سیاسی ډلو او د هغوی د مشرتابه سره د دی اتحاد د ملاتړ او ملگرتیا د پاره لیدنی کتنی تر سره او د افغان دولت د ورځنیو کړو وړو په مقابل کی څومره چی کولی شی خنډونه جوړ کاندی.

د لیدنو کتنو په دی لری کی ډیرو سیاسی ډلو او د فساد، جگری، وینی تویدنی او چور چپاول ضد اشخاصو چی د دی نامقدس اتحاد د مثلث دری واره خواوی یی ډیری ښی پیژندلی دی د رد او نه منلو ځواب و وایه او لابی هم ورته وایی، خو له بده مرغه ځنی هغه کسان چی لاسونه یی د ښاغلی کرزی د زعامت له ختمیدو وروسته له چور چپاول او د فساد له لارو څخه د شخصی پانگی د جوړونو نه لنډ شویدی، د غلو د دی نوی اتحاد سره د ملگرتیا سر خوزولی دی. د اوږیدو له مخی یو د دی مشهورو مفسدینو او د کرزی د رژیم د لومړی صف د چپاول گرانو او ډاره مارانو له جملی څخه د یوی سیاسی ډلی مشر او د پشتون قام ته منصوبه څیره انوارالحق احدی دی چی دی اتحاد سره یی د

لا زیاتو شوکماریو د پاره د ملگرتیا سر خوزولی دی. که دا اوازه چی بناغلی احدى د لیوانو د دی اتحاد ملگری شویدی ربتیا شی نو بیا به د دی اتحاد د مثلث بڼه په مربع باندي باندي واوری او افغان ولس ته به دا وبنای چی دا گوندي اوس هم په سیاسی او هم په قومی لحاظ یو مکمل اتحاد دی او باید باور پری وشي. خو د دی نامقدس اتحاد مبتکرین دا هیروی چی افغان ولس اوس هغه پخوانی ولس نه دی چی د پسونو د رمی په څیر به سیاسی شپنو هغوی هری لورته چی یی خوبه وه روان کړی وو، دا اولس اوس نه یواځی داچی وطنی توری او مفسدی څیری ډیری بڼی پیژنی بلکی د خپل ولس او وطن نړیوال دوستان او دښمنان هم ډیر بڼه پیژنی او د دی توان به هم انشاءالله چی ډیر ژیر و مومی چی د ملی یو والی او د ملی گټو د سمی پیژندنی په نتیجه کی به د هیواد ټول مجرمین، قاتلان، جنایتکاران او مفسدین د عدالت ملی او نړیوالو محکمو ته را کش کاندی او د هر ناروا عمل حساب به تری و غواری. دا مفسدین دی و پوهیری چی د دوی د زوال د پاره ډیر وخت نه دی پاتی، که خدای ج کول ډیر ژر به دوی د سوال ځواب د پاره په ژوندنی را کش کړلی شی او د خپلو شو مو اعمالو په جزا به ورسیری. افغان ولس هسی اتحاد غواری او اړتیا ورته لری چی غله، داړه ماران، شوکماران او مفسدین او د خلکو د قاتلانو نه یو خلاص اتحاد وی او ملی گټی ورته د شخصی گټو نه ستر ارزښت ولری. د همداسی یوه اتحاد په هیله.

پای

